

### मुख्यमंत्री-कोलकाता

मुख्यमंत्री डॉ. मोहन यादव आज कोलकाता में आयोजित इंटरएक्टिव सेशन ऑन इन्वेस्टमेंट अपॉर्च्युनिटीज इन मध्यप्रदेश में शामिल होंगे। इस सत्र में वे उद्योग जगत के प्रतिनिधियों के साथ वस्त्र एवं परिधान, आईटी, मैनुफैक्चरिंग, फूड प्रोसेसिंग और नवीकरणीय ऊर्जा सहित प्रमुख क्षेत्रों में निवेश की संभावनाओं पर चर्चा करेंगे। मुख्यमंत्री ने कहा कि मध्यप्रदेश निवेश के लिए अनुकूल वातावरण, मजबूत आधारभूत संरचना और **Ease of Doing Business** के मार्ग पर तेजी से आगे बढ़ रहा है। यह बैठक राज्य में व्यावसायिक साझेदारी और निवेश को बढ़ावा देने के उद्देश्य से आयोजित की जा रही है।

### जीएसटी सुधार-हस्तशिल्प

प्रधानमंत्री नरेन्द्र मोदी ने स्वतंत्रता दिवस पर लाल किले की प्राचीर से दीपावली तक अगली पीढ़ी के वस्तु और सेवा कर-जीएसटी सुधारों की घोषणा की। परिषद ने जीएसटी की पांच प्रतिशत, 12 प्रतिशत, 18 प्रतिशत और 28 प्रतिशत की चार-स्तरीय संरचना से सरल बनाकर पांच प्रतिशत और 18 प्रतिशत की दो-स्तरीय संरचना में बदल दिया है। आज हम हस्तशिल्प क्षेत्र के लिए किए गए जीएसटी सुधारों की बात कर रहे हैं।

### वैष्णो देवी यात्रा स्थगित

जम्मू-कश्मीर में रियासी जिले की त्रिकुटा पहाड़ियों पर स्थित श्रीमाता वैष्णो देवी की पवित्र गुफा की यात्रा, खराब मौसम और भूस्खलन के कारण आज 15वें दिन भी स्थगित है। भूस्खलन और सड़कें क्षतिग्रस्त होने से जम्मू-श्रीनगर राष्ट्रीय राजमार्ग अनेक स्थानों पर अवरुद्ध हो गया है

### सिंधिया शिवपुरी

शिवपुरी केंद्रीय संचार मंत्री ज्योतिरादित्य सिंधिया आज शिवपुरी जिले के दौरे पर रहेंगे। इस दौरान वह अपने संसदीय क्षेत्र के शिवपुरी जिले के पिछोर स्थित गरेठा, चमरौआ, मुहासा एवं पिपरा में जनकल्याणकारी परियोजनाओं का शुभारंभ करेंगे। और शिवपुरी में विद्युत उपकेंद्रों की सौगात देंगे।

## मौसम

प्रदेश में तेज बारिश का दौर थम गया है, कई जिलों में आज धूप खिली हुई है। मौसम विभाग का कहना है कि 15 सितंबर के बाद एक बार फिर स्ट्रांग सिस्टम एक्टिव होगा। जिसके बाद पूरे प्रदेश में फिर से तेज बारिश का दौर शुरू होगा। प्रदेश में इस मानसूनी सीजन में अब तक औसत 41.4 इंच बारिश हो चुकी है। आज मंडला, डिंडोरी, अनूपपुर और बालाघाट जिलों में हल्की से मध्यम बारिश हो सकती है। इस बीच कल भोपाल में ढाई घंटे में डेढ़ इंच पानी गिर गया। सागर में सवा इंच और छिंदवाड़ा-मलाजखंड में आधा इंच से ज्यादा बारिश हुई। नर्मदापुरम, रायसेन, नरसिंहपुर, सतना, डिंडोरी, उमरिया, सीधी में भी हल्की बारिश का दौर रहा।

## कुछ समाचार संक्षेप में .....

- नर्मदापुरम जिले में किसानों को नरवाई न जलाने एवं इसके विकल्पों के बारे में जानकारी देने के उद्देश्य से आज से विकासखंडवार और ग्रामवार किसान खेत पाठशालाओं का आयोजन शुरू हुआ।
  - छिंदवाड़ा के आयुष्मान आरोग्य मंदिर जटामा द्वारा हाई स्कूल में आयोजित निःशुल्क रोग निदान शिविर में 87 स्कूली बच्चों का स्वास्थ्य परीक्षण कर उपचार किया गया।
  - शहडोल जिले में समर्थन मूल्य पर धान, ज्वार, बाजरा की खरीदी के लिए किसानों का पंजीयन का काम 15 सितंबर से शुरू होगा।
- और
- डिंडोरी जिले में सेवा निवृत्त शासकीय कर्मचारियों की लंबित पेंशन प्रकरणों के निराकरण हेतु विशेष पेंशन शिविर का आयोजन आज और कल जिला पेंशन कार्यालय में आयोजित होगा।

-----